

શેઠ સી.એમ.શાળાના શિક્ષકોનો શુભેચ્છા સમારંભ યોજાયો



ગાંધીનગર, તા.૨૦ શેઠ સી.એમ.સેકન્ડરી એન્ડ હાઇર સેકન્ડરી શાળાના માધ્યમિક વિભાગના સુપરવાઈઝર મહેશભાઈ તેમજ ઉચ્ચ માધ્યમિક વિભાગના જીવ વિજ્ઞાન વિષયના હેડ ઓફ ધી ડીપાર્ટમેન્ટ વિષ્ણુભાઈ પટેલનો વચનિવૃત્ત થતાં શુભેચ્છા સમારંભ પીમજી વિશરામ હોલ ખાતે યોજાયો હતો. આ સન્માન સમારંભમાં કાર્યક્રમની શરૂઆતમાં સંસ્થાના આચાર્ય ડો.ચેતનાબેન ભુય, સુપરવાઈઝર મહેશભાઈ, મુકેશભાઈ પટેલ તથા વિષ્ણુભાઈ પટેલ તેમજ સર્વે સ્ટાફમિત્રો દ્વારા દિપ પ્રાગટ્ય કરવામાં આવ્યું હતું. ત્યારબાદ મહેશભાઈ અને વી.એમ.પટેલને કુમકુમ તિલક, શ્રીકૃષ્ણ સાકર અને શાલ ઓઢાડીને સન્માનપત્ર આપવામાં આવ્યું હતું. આ કાર્યક્રમમાં સંસ્થાના વિદ્યાર્થીઓ મોટી સંખ્યામાં ઉપસ્થિત રહ્યા અને નિવૃત્ત થનાર શિક્ષકોને પુષ્પગુચ્છ આપી અભિવાદન કરવામાં આવ્યું હતું.

પીડીઈયુમાં ગૃહિણીઓ માટે કારકિર્દી પરામર્શ વિષય ઉપર સેમિનાર



ગાંધીનગર, તા.૨૦ ગાંધીનગર સ્થિત પંડિત દીનયાળ એનજી યુનિવર્સિટી અંતર્ગત સ્કૂલ ઓફ ટેકનોલોજી દ્વારા નેશનલ કમિશન ફોર વિમેન (રાષ્ટ્રીય મહિલા આયોગ) દ્વારા પ્રાયોજિત 'કેરિયર કાઉન્સેલિંગ ફોર હોમ મેકર્સ - ગૃહિણીઓ માટે કારકિર્દી પરામર્શ' વિષય પર એક દિવસીય સેમિનાર યોજાયો હતો. કોમ્પ્યુટર સાયન્સ અને એન્જિનિયરિંગ ડિપાર્ટમેન્ટના પ્રોફેસર સમીર પટેલ અને વ્યાખ્યાતા પ્રોફેસર દેવવ્રત સ્વેઈનના માર્ગદર્શન હેઠળ યોજાયેલ આ સેમિનારમાં સ્કૂલ ઓફ ટેકનોલોજીના ડિરેક્ટર પ્રોફેસર ધવલ પૂજારા એ સમાજ ના સંગઠનમાં અને સોસાયટીના કાળજી રાખવામાં બહેનોના અમૂલ્ય ફાળાને બિરદાવ્યો અને તેમને વધુને વધુ સરળતાથી બનવા પ્રોત્સાહિત કર્યા હતા. સેમિનારમાં આમંત્રિત સન્માનીયા શ્રી પુષ્પલતાજી (આઈએએસ) એ ગૃહિણીઓને પ્રવચન આપ્યું. સેમિનારમાં ભાગ લેનાર દરેક સહભાગી ગૃહિણી માટે એક કીટ, સર્ટિફિકેટ અને ભોજનની વ્યવસ્થા કરવામાં આવી હતી.

કામધેનુ વિશ્વવિદ્યાલયનાં ત્રિમાસિક પ્રકાશન ગૌધૂલિનુ વિમોચન થયું

કામધેનુ વિશ્વવિદ્યાલયનાં વિસ્તરણ નિયામકની કચેરી દ્વારા જાન્યુઆરી, ૨૦૧૭થી ગુજરાતી ત્રિમાસિક સામયિક 'ગૌધૂલિનું' નિયમિતરૂપે પ્રકાશન કરવામાં આવે છે. આ સામયિકનો મુખ્ય ઉદ્દેશ પશુપાલન અને તેનાથી સંબંધિત વિષયોની આધુનિક અને વૈજ્ઞાનિક પદ્ધતિઓનો પશુપાલકો, મત્સ્યપાલકો અને ખેડૂત સમુદાય ખૂબ જ સરળતાથી સમજી શકે તે રૂપમાં પ્રસાર અને પ્રચાર કરવાનો છે. સામયિકમાં લોકપ્રિય લેખો અને ખેડૂતોને ઉપયોગી અન્ય તકનીકી માહિતી સમાવિષ્ટ કરેલ છે. સામયિકની નવવર્ણન પશુપાલન વિભાગના અધિકારીઓ, વિવિધ રેરી સંઘો, રાજ્યની ગૌશાળા અને રસ ધરાવતા પશુપાલકો તેમજ મત્સ્યપાલકોને 'ગૌધૂલિ' વિનિર્મીત કરવામાં આવે છે તેમજ 'ગૌધૂલિ'નાં અંકકામધેનુ યુનિવર્સિટીની વેબસાઈટ www.kamdhenu.uni.edu.in નાં extension મેનુમા publication ટેબ પર ઉપલબ્ધ છે જે વિના મુલ્યે ડાઉનલોડ કરી શકાશે.

બાપુ નોલેજ વિલેજ ખાતે તજજ્ઞોનું વ્યાખ્યાન



બાપુ ગુજરાત નોલેજ વિલેજ ખાતે વુમન ડેવલપમેન્ટ સેલ અને રેડ રીબીન કલબના સંયુક્ત ઉપક્રમે એચ.આઈ.વી./એઈડ્સ અવરોધક વિષય પર એક્સપર્ટ લેક્ચરનું આયોજન કરવામાં આવ્યું હતું. આ એક્સપર્ટ લેક્ચરમાં એ.પી.ડી જીએસના માર્ગદર્શન હેઠળ રેડ રિબન કાર્યક્રમ અંતર્ગત જાગૃતિ કાર્યક્રમ જેમાં મનુભાઈ વાઘેલા ડ.ડાયરેક્ટર-(એમ.એસ) અને વિરાટ નાગર દ્વારા એચ.આઈ.વી નો ચેપ કઈ રીતે લાગી શકે છે તથા તેનાથી કઈ રીતે બચી શકાય છે, સરકારના આ માટે ના સેવા કેન્દ્રો અને સહાય યોજનાની માહિતી આપી અક્ષમ વાતાવરણનું નિર્માણ કરવા યુવાનોની ભૂમિકા વિશે ઊંડાણ પૂર્વક સમજ આપી હતી. આ સફળ કાર્યક્રમ માટે સંસ્થાના ટ્રસ્ટી ભરતસિંહ વાઘેલા અને કેમ્પસ ડાયરેક્ટર પ્રો. રવિકુમારે અભિનંદન પાઠવ્યા.

ચૌધરી કોમર્સ કોલેજમાં ફેશર્સ પાર્ટી



ગાંધીનગર, તા.૧૯ અખિલ આંજણા કેળવણી મંડળ સંચાલિત ચૌધરી કોમર્સ કોલેજમાં પ્રથમ વર્ષે બી.કોમ.ની વિદ્યાર્થીનીઓનાં સ્વાગત માટે ફેશર્સ પાર્ટીનું આયોજન કરવામાં આવ્યું હતું. પ્રથમ વર્ષની વિદ્યાર્થીનીઓ માટે મીસ ફેશર્સની સ્પર્ધા રાખવામાં આવી હતી. જેમાં રેમ્પવોક, ડાન્સ અને પ્રસ્નોત્તરીના કાર્યક્રમમાં વિદ્યાર્થીનીઓએ પોતાની આવડત અને કુશળતાનું પ્રદર્શન કર્યું હતું. જેના આધારે ભારતી ભાટિયાને મીસ ફેશર્સના તાજશ્રી નવાજવામાં આવી હતી. આ પ્રસંગે કોલેજના પ્રિન્સીપાલ ડો.દિશા પોપટ તેમજ કોલેજના સ્ટાફ મિત્રોએ હાજર રહીને વિદ્યાર્થીનીઓના ઉત્સાહમાં વધારો કર્યો હતો.

આજથી દિવાળી પર્વનો પ્રારંભ

આજે અગિયારસ-બારસ : આવતીકાલે ધનતેરશ : શનિવાર અને રવિવાર બંને દિવસ ધનપૂજના યોગ

ગાંધીનગર, તા.૨૦ શુક્રવારે રમા એકાદશી અને વાઘબારસ , શનિવારે ધનતેરસ , રવિવારે કાળીચૌદશ, સોમવારે દિવાળી, મંગળવારે પડતર દિવસ, બુધવારે બેસતુ વર્ષ અને ભાઈબીજ, ૨૯મીને શનિવારે લાભ પાંચમ મનાવાશે. આવતીકાલે શુક્રવારે દિવાળીના તહેવારોની શ્રુંખલાનો પ્રારંભ થશે. જેમાં શુક્રવારે રમા એકાદશી અને વાઘબારસ, શનિવારે ધનતેરસ, રવિવારે કાળી ચૌદસ, સોમવારે દિવાળી, મંગળવારે પડતર દિવસ, બુધવારે બેસતુ વર્ષ અને ભાઈબીજ અને ૨૯ ઓક્ટોબરે શનિવારે લાભપાંચમ પર્વ મનાવવામાં આવશે.

દિવાળી તહેવારોની સંખ્યામાં આવતીકાલે શુક્રવારે સવારે રમા એકાદશી પર્વ છે. જ્યારે બપોર બાદ વાઘબારસ પર્વ મનાવવામાં આવશે. તારીખ ૨૨ ને શનિવારે ધનતેરસ પર્વ બપોર બાદ શરૂ થશે. જેમાં લક્ષ્મી પૂજન તેમજ સોના ચાંદીના દાગીના, વાહનો, મકાન ઊલેક્ટ્રોનિક્સના ઉપકરણો વગેરેની ખરીદી માટે સાંજે ૬.૩૦ થી ૭.૩૦ તેમજ રાત્રે ૯ થી ૧૦ વાગ્યા સુધી શુભ મુહૂર્ત છે. રવિવારે બપોર સુધી ધનતેરસ રહેશે જ્યારે બપોર કાળી ચૌદસ પર્વ મનાવવામાં આવશે. જેમાં કકળાટ કાઢવાની તેમજ અન્ય સાધના વગેરે વિધિ સાંજે ૫ વાગ્યા બાદ કરવામાં આવશે. તારીખ ૨૪ ને સોમવારે દિવાળી પર્વ મનાવવામાં આવશે જેમાં ચોપડા પૂજન માટે સાંજે ૫.૩૦ થી ૮.૩૦ તેમજ રાત્રે ૧૧ થી ૧૨ સુધી શુભ મુરત છે. તા. ૨૫ ને મંગળવારે સૂર્યહરણ હોવાથી પડતર દિવસ એટલે કે ધોકો મનાવવામાં આવશે. તારીખ ૨૬ ને બુધવારે બેસતુ વર્ષ મનાવવામાં આવશે જેમાં પેઢી ખોલવા તેમજ મિતિ નાખવા માટે સવારે ૬.૩૦ થી ૮.૩૦ તેમજ સવારે ૧૧ થી



બપોરે ૩ વાગ્યા સુધી નું શુભ મુરત છે. બેસતું વર્ષે લોકો નુતન વર્ષની એકબીજાને શુભેચ્છા પાઠવશે. બપોર બાદ ભાઈબીજ પર્વ છે. જેમાં બહેનો તેમના વેર ભાઈને ભોજન માટે આમંત્રણ આપશે. ભાઈ અને બહેનોનાં અનેરા સ્નેહનું પૂર્વ ભાઈબીજ પણ નુતન વર્ષ ના દિવસે એટલે કે બુધવારે બપોર બાદ મનાવાશે. આ વર્ષે પાંચમ નો ક્ષય હોવાથી લાભપાંચમ તારીખ ૨૯ ને શનિવારે મનાવાશે છે પરંતુ પાંચમનો ક્ષય હોવાથી આ દિવસે કોઈ શુભ કાર્ય માટે કે શુકનવંતી ખરીદી માટે ના મુરત નથી જ્યારે તારીખ ૩૧ ઓક્ટોબર સોમવારે જલારામ જયંતિ પર્વની પણ ધામધૂમથી ઉજવણી કરવામાં આવશે. આમ, આવતીકાલે શુક્રવારથી એક સપ્તાહ કરતાં વધુ સમય સુધી દિવાળી પર્વની શુભલામાં તહેવારોની લોકો ઉમંગપૂર્વક ઉજવણી કરશે.

દિવાળીના શુભ મુહૂર્ત

- વાઘબારસ તા.૨૧ ઓક્ટોબર શુક્રવાર**
 - સાંજે ૬.૦૯ થી ૮.૩૯ સુધી
- ધનતેરસ તા.૨૨ ઓક્ટોબર, શનિવાર**
 - તેરસ સાંજના ૬.૦૩ થી ૭ લક્ષ્મીપૂજન
 - સવારના ૮.૦૨ થી સવારના ૮.૩૦ (શુભ)
 - બપોરના ૧૨.૨૩ થી સાંજના ૪.૪૨ (ચલ, લાભ, અમૃત)
 - સાંજના ૬.૦૮ થી સાંજના ૭.૪૨ (લાભ)
 - રાત્રીના ૯.૧૬ થી રાત્રીના ૧.૫૯ (શુભ, અમૃત, ચલ)
- કાળી ચૌદશ તા.૨૩ ઓક્ટોબર રવિવાર**
 - સાંજે ૭.૪૦ થી રાત્રીના ૧૨.૨૦ સુધી
- દિવાળી તા.૨૪ ઓક્ટોબર, સોમવાર**
 - સવારે ૬.૪૦ થી ૮.૦૬ (અમૃત)
 - સવારે ૮.૩૧ થી ૧૦.૫૭ (શુભ)
 - બપોરે ૧.૫૨ થી ૭.૪૧ (ચલ, અમૃત, લાભ, ચલ)
 - રાત્રે ૧૦.૪૯ થી ૧૨.૨૩ (લાભ)
- નૂતન વર્ષ અને ભાઈબીજ તા.૨૬ ઓક્ટોબર, બુધવાર**
 - સવારે ૬.૪૦ થી ૮.૩૧ (લાભ, અમૃત)
 - સવારે ૧૦.૫૭ થી ૧૨.૨૨ (શુભ)
- લાભ પાંચમ તા.૨૯ ઓક્ટોબર, શનિવાર**
 - આ વર્ષે લાભપાંચમના દિવસે પેઢી ખોલવા માટે કોઈ શુભ મુહૂર્ત ન હોવાથી તા.૩૧ ઓક્ટોબરે સાતમના રોજ જલારામ જયંતિના દિવસે પેઢી ખોલી શકાશે.
- જલારામ જયંતિ તા.૩૧ ઓક્ટોબર, સોમવાર**
 - પેઢી ખોલવા માટેના મુહૂર્ત
 - સવારે ૬.૪૨ થી ૮.૦૭ (અમૃત)
 - સવારે ૮.૩૨ થી ૧૦.૫૭ (શુભ)

ઉદગમ ચેરિટેબલ ટ્રસ્ટ દ્વારા દિવાળી પર્વ નિમિત્તે બાળકોને મીઠાઈનું વિતરણ

ઉદગમ ટ્રસ્ટ દ્વારા દિવાળી પર્વ નિમિત્તે ગાંધીનગરના વંચિત બાળકોના મુખ પર આનંદની લાગણી આપવા માટે કાર્યક્રમનું આયોજન સેક્ટર-૨ની સરકારી પ્રાથમિક શાળા ખાતે કરવામાં આવ્યું હતું. ઉદગમ ટ્રસ્ટ દ્વારા આયોજિત કાર્યક્રમ માં ગાંધીનગર મહાનગર પાલિકાના વોર્ડ નં ૮ ના નગરસેવક રાજુભાઈ પટેલ, અનંત સ્કૂલ ઓફ એક્સલન્સ, સંસ્કાર ધામના શિક્ષક સૂર્યપ્રકાશ તિવારી અને દાતા વિદ્યાર્થીઓ યુનમ દવે તથા જતન જોષી હાજર રહ્યા હતાં. ઉદગમના મેટ્રસ્ટી ડો. મયુર જોષીએ સમગ્ર પ્રક્રિયાની એક્સલેન્સના દુરોશભાઈ અગ્રવાલ અને આચાર્ય મનોષભાઈ જાલાનો સુંદર પ્રતિસાદ બદલ ઋણ સ્વીકાર કર્યો હતો. ઉદગમ દ્વારા સેક્ટર-૨ અને ૮ની શાળાના ૨૫૦ બાળકોને મીઠાઈમાં મોહનથાળનું વિતરણ કરવામાં આવ્યું હતું. સાથેસાથ સે-૨ની શાળાના બાળકોને કપડાં, રમકડાં અને ફળોનું વિતરણ કરવામાં આવ્યું હતું. સમગ્ર કાર્યક્રમમાં સફળ બનાવવા માટે ઉદગમના હિમાંશુ મકવાણા સાથે આચાર્ય મીનાક્ષીબેન ઉપાધ્યાય અને આચાર્ય મિતલબેન પટેલની સાથે સહુ શિક્ષકોએ જેડમત ઉઠાવી હતી.

શહેરની કોમર્સ કોલેજના ૩૪ વિદ્યાર્થીને ફીનીક્સ દ્વારા નિમણૂકપત્રો એનાયત



ગાંધીનગર, તા.૨૦ કડી સર્વ વિશ્વવિદ્યાલય દ્વારા સંચાલિત ફેકલ્ટી ઓફ કોમર્સ અને ફોનીક્સ ઈન્સ્ટીટ્યુટ વચ્ચે થયેલ એમઓયુ અંતર્ગત કડી તેમજ ગાંધીનગરની કોમર્સ કોલેજના કુલ ૩૪ વિદ્યાર્થીઓને ફોનીક્સ ઈન્સ્ટીટ્યુટ દ્વારા નિમણૂક પત્ર એનાયત કરવામાં આવ્યા. આ કાર્યક્રમમાં મુખ્ય અતિથી તરીકે કડી નાગરિક સહકારી બેંકના સીઈઓ મનીષભાઈ પટેલ, ફીનીક્સ ઈન્સ્ટીટ્યુટના સહસંસ્થાપક ઈવેલિન શાહ, હર્ષિલ ત્રિવેદી અને અમિતભાઈ પટેલ ઉપસ્થિત રહ્યા હતા. નિમણૂક પામેલ દરેક વિદ્યાર્થીઓને તેમના વાલીઓ સાથે નિમણૂક પત્ર આપવામાં આવ્યા હતા. સંસ્થાના ચેરમેન વલ્લભભાઈ એમ. પટેલ દ્વારા ફેકલ્ટી ઓફ કોમર્સના ઈન્ચાર્જ ડીરેક્ટર ડો. કપિલ ત્રિવેદી અને અચિનભાઈ એ. પટેલ કોમર્સ કોલેજના આચાર્ય ડો. વિશા ઓઝાને વિદ્યાર્થીઓના સફળ પ્લેસમેન્ટ માટે શુભેચ્છાઓ પાઠવી હતી. સંસ્થાના હોદ્દદારો દ્વારા ફેકલ્ટી ઓફ કોમર્સની બંને કોલેજોના સ્ટાફ મિત્રોને કાર્યક્રમની સફળતા અંગે શુભેચ્છા પાઠવી હતી. આ કાર્યક્રમમાં બંને કોલેજના ૬૫૦ થી વધારે વિદ્યાર્થીઓ હાજર રહ્યા હતા.

બાળકોના ચહેરા ઉપર દિવાળીની ચમક લાવતી પ્રયાસ ટીમ

દિવાળી એ માત્ર આર્થિક રીતે સંપન્ન પરિવારનો તહેવાર ન બની રહેતા, સમાજના દરેક વર્ગ એનો આનંદ લઈ શકે એવી ભાવના પ્રયાસ સંસ્થાની ટીમે દર્શાવી હતી. પ્રયાસ સંસ્થા દ્વારા બલરામ અનુદાનિત નિવાસી પ્રાથમિક શાળા ધોળકુવા ખાતે અંદાજે ૧૨૫ બાળકોને દિવાળી નિમિત્તે કપડાંનું વિતરણ કરવામાં આવ્યું હતું. બાળકોના ચહેરા ઉપરની ખુશી અને એમના પરિવારમાં દિવાળીની ચમકનાં ભાગીદાર બનવા બદલ પ્રયાસ ટીમ ધન્યવાદને પાત્ર છે.

ચૌધરી નર્સિંગ ઈન્સ્ટી.માં અભિવાદન સમારંભ અને ફેરવેલ કાર્યક્રમ યોજાયો



ગાંધીનગર, તા.૨૦ ગાંધીનગર ચૌધરી ઈન્સ્ટી. ઓફ નર્સિંગમાં ડો. અનિલ નાયક માટે અભિવાદન કાર્યક્રમ અને રીલીવીંગ વિદ્યાર્થીઓ માટે વિદ્યાય સમારોહ યોજાયો હતો. જેમાં ડો. અનિલ નાયકને મેડીકલ એસો. માં સેક્ટરી જનરલ બનવા બદલ અભિનંદન પાઠવવામાં આવ્યા હતા. જજેમાં ગુજરાત નર્સિંગ કાઉન્સિલના રજીસ્ટર ડો. પ્રજ્ઞા ડાભી તેમજ કાઉન્સિલના ઉપપ્રમુખ આઈ.એ.કે.કીવાલા હાજર રહ્યા હતા. અખિલ આંજણા કેળવણી મંડળના પ્રમુખ હરીભાઈ ચૌધરી સેક્ટરી માધુભાઈ ચૌધરી સહિત પ્રિન્સીપાલ મયુર જૈન, ફેકલ્ટી મેમ્બર અને વિદ્યાર્થીઓ દ્વારા આ કાર્યક્રમ યોજાયો હતો. જેમાં અતિથિગણ દ્વારા રીલીવ થયેલ વિદ્યાર્થીઓને માર્ગદર્શન પુરુ પાડવામાં આવ્યું હતું તેમજ સ્પર્ધાત્મક પરીક્ષામાં પસંદગી પામેલા વિદ્યાર્થીઓને પ્રોત્સાહિત કરવામાં આવ્યા હતા.

ચિરવિદાય

- મુક્તિધામ**
 - સ્વ. ઠાકોર મહેન્દ્રસિંહ બાબરજી ઉ.વ. ૩૮, સેક્ટર-૧૩ છાપરા
 - સ્વ. શાહ ભાનુભેન યુગિલાલ ઉ.વ. ૭૨, સેક્ટર-૨૪
 - સ્વ. રાણા મધુબા મનુસિંહ ઉ.વ. ૭૦, નવાધરમપુર (ભુંડીયા)
 - સ્વ. ઠાકોર સમુભેન ભુલાજી ઉ.વ. ૧૦, કરશનપુરા (ટીટોડા)
 - સ્વ. ઠાકોર રાકરીબેન કેશાજી ઉ.વ. ૭૧, શોભાસણ, માણસા
 - સ્વ. ઠાકોર ગાભાજી લક્ષ્મણજી ઉ.વ. ૬૩, ચાંદીસણ, માણસા
- રૂઢભૂમિ**
 - સ્વ. ચાવડા હેમરાજસિંહ કલુભા ઉ.વ. ૩૮, સેક્ટર-૩

જન્મદિને વધામણી



નિમેષ એમ ચૌહાણ મો. ૯૪૨૭૧ ૪૩૪૬૬



દિવ્યાશા જગદીશકુમાર સોની મો. ૯૪૨૯૨ ૪૫૭૪૧



જૈમિન દિપકકુમાર વાઘેલા મો. ૭૦૪૧૧ ૨૪૯૫૭



જયના મહિયાર




હિમેશ પ્રજાપતિ મો. ૯૯૨૫૩ ૮૧૬૧૭



કિના કેતન પટેલ



જાનહવી



કિતિકાકુમારી મહાવીરસિંહ વાઘેલા મો. ૯૦૯૯૨ ૭૭૭૯૯